

एयर फोर्स में तैनात जवान की सड़क दुर्घटना में मौत



नरसिंहपुर, देशबन्धु। कर्नाटक के बेलगाम में तैनात एयरफोर्स के जवान ऋषिकांत विश्वकर्मा की सड़क हादसे में मौत हो गई। वे बहन की शादी में शामिल होने आए थे। जानकारी अनुसार 35 वर्षीय ऋषिकांत स्पेशल इन्वेस्टिगेशन पर्सन के पद पर कार्यरत थे। ठेमी थाना क्षेत्र के मलाह पिपरिया के पास बाइक से जा रहे थे। इसी दौरान पीछे से आई तेज रफतार कार ने टक्कर मार दी। गंभीर हालत में उन्हें जबलपुर के एक निजी अस्पताल ले जाया गया। शनिवार रात इलाज के दौरान उनकी मृत्यु हो गई। रविवार सुबह तिरंगे में लिपटा उनका पार्थिव शरीर तिन्दनी गांव पहुंचा। नागपुर से आई एयरफोर्स की बटालियन ने सैन्य प्रोटोकॉल के तहत अंतिम विदाई दी। सैकड़ों ग्रामीणों और परिजनों ने अंतिम दर्शन किए। परिजनों के अनुसार, ऋषिकांत देश सेवा के प्रति समर्पित थे। वे हमेशा अपने कर्तव्यों को प्राथमिकता देते थे। पुलिस ने अज्ञात कार चालक के खिलाफ मामला दर्ज कर लिया है। जांच जारी है। परिजन और ग्रामीण प्रशासन से उचित मुआवजे और कड़ी कार्रवाई की मांग कर रहे हैं।

सार-समाचार

अनेक ग्रामीण क्षेत्रों के साथ ही घंटों बन्द रही शहर की विद्युत सप्लाई

गाडरवारा देशबन्धु। शनिवार रविवार की दरमियानी रात अचानक कई ग्रामीण क्षेत्रों के साथ ही शहर के कामथ वार्ड सहित अनेक वार्डों के बिजली उपभोक्ताओं को बिजली की कटौती झेलनी पड़ी जिससे उमस और मच्छरों के कारण लोग परेशान हुये बिजली की कटौती का सर्वाधिक प्रभाव छोटे छोटे बच्चों और बुजुर्गों पर पड़ा। रात की विद्युत कटौती सोशल मीडिया पर चर्चा का विषय बनी रही। अनेक ग्रामीण क्षेत्रों से खबरें आती रही की कहाँ कहाँ घंटों से बिजली सप्लाई बंद है और बिजली विभाग विभिन्न क्षेत्रों के फोडरों पर यह जानकारी दे रहे हैं की लोड सेंडिंग के कारण बिजली सप्लाई बंद की गई है। शहर में बिजली की सतत सप्लाई बनी रहे इस कारण शहर को दो सब स्टेशनों में बांटकर बिजली सप्लाई की व्यवस्था बनाई गई है लेकिन फिर भी शहर के बिजली उपभोक्ताओं को दिन बिजली की आँख मिचौनी झेलनी पड़ती है।

वैष्णवी ने पहले प्रयास में नीट में सफलता प्राप्त की

करेली, देशबन्धु। नगर के प्रतिष्ठित नागरिक सुनील रघुवंशी सोनू-श्रीमती मनोरमा रघुवंशी की बिटिया वैष्णवी रघुवंशी ने पहले ही प्रयास में नीट का एग्जाम क्वालीफाई कर नगर का नाम रोशन किया है। वैष्णवी में नीट का एग्जाम इंटीर से दिया और पहले ही प्रयास में सराहनीय सफलता प्राप्त की। वैष्णवी ने ऑल इंडिया रैंक में 14924 और जनरल कैटेगरी में 6000 वां स्थान बनाया है। वैष्णवी में हाई स्कूल तक की शिक्षा नगर के कारमेल स्कूल से पूर्ण की व हायर सेकेंडरी की शिक्षा शांति विद्या निकेतन से करते हुए एलएन इंटीर से नीट की कोचिंग की और पहले ही प्रयास में यह जबरदस्त सफलता हासिल की है। वैष्णवी की सफलता पर सभी परिजनों, शुभचिंतकों सहित विद्यालय के शिक्षकों ने हर्ष जताते हुए वैष्णवी के भविष्य की मंगल कामना की है।

एक जुलाई से हो शैक्षणिक सत्र शुरू

नरसिंहपुर, देशबन्धु। शिक्षा विभाग का शैक्षणिक सत्र 16जून से चालू हो रहा है। इस भीषण गर्मी को देखते हुये मध्यप्रदेश शिक्षक कांग्रेस ने शासन से मांग की है कि बच्चों के स्वास्थ्य को ध्यान में रखते हुये शैक्षणिक सत्र 1जुलाई से शुरू किया जाए। बच्चों को लू लागने एवं डिहाइड्रेशन होने का खतरे की समस्या की आशंका है। मध्यप्रदेश शिक्षक कांग्रेस की कार्यकारी प्रदेश अध्यक्ष श्रीमती नीलू उपाध्याय ने शासन से मांग की कि बच्चों की शारीरिक क्षमता एवं मौसम को देखते हुये शैक्षणिक सत्र 1 जुलाई से शुरू करना बच्चों के लिये न्याय संगत होगा।

बरगी नहरों से खरीफ फसलों की सिंचाई के लिए जल लेने 25 जून पूर्व मांग पत्र आमंत्रित

नरसिंहपुर, देशबन्धु। वर्ष 2025 की खरीफ फसलों की बरगी नहरों से सिंचाई के लिए जल लेने गोटेगांव, नरसिंहपुर एवं करेली तहसील के संबंधित लगभग 183 ग्रामों के किसानों से 25 जून 2025 पूर्व मांग पत्र एवं अनुबंध प्रस्तुत करने के लिए कहा गया है, ताकि नहरों से खरीफ फसलों के लिए निर्धारित तिथि से जल प्रवाह किया जा सके।

रेत माफिया का आतंक, विरोध करने पर ग्रामीण को दी ट्रैक्टर से कुचलने की धमकी

अनूपपुर, देशबन्धु। फुनगा चौकी क्षेत्र के छिल्पा गांव में रेत माफिया का आतंक दिनों-दिन बढ़ता जा रहा है। ताजा मामला उस समय सामने आया जब गांव के ही निवासी बीरबल साहू को कथित रूप से नवीन रजक द्वारा ट्रैक्टर से कुचलने की धमकी दी गई। यह घटना तब हुई जब ग्रामीणों ने अवैध रेत परिवहन का विरोध किया। ग्रामीणों का कहना है कि रेत माफिया बेखौफ होकर इलाके



में रेत का अवैध कारोबार कर

रहे हैं। जब भी कोई इसका विरोध करता है, तो उन्हें धमकाया जाता है। बीरबल साहू ने इस संबंध में फुनगा चौकी में लिखित शिकायत दर्ज करवाई है और अपनी जान को खतरा बताया है। ग्रामीणों का आरोप है कि रेत माफिया पूरी दबंगी पर उतर आए हैं और अब आम नागरिकों की जान को

खतरा पैदा हो गया है। स्थानीय लोगों की मांग है कि पुलिस प्रशासन इस मामले को गंभीरता से लें और दोषियों के खिलाफ कड़ी कार्यवाही करें, अन्यथा स्थिति और भी तनावपूर्ण हो सकती है।

यह देखना महत्वपूर्ण होगा कि पुलिस प्रशासन इस गंभीर मामले में कितनी तत्परता और ईमानदारी से कार्रवाई करता है, ताकि ग्रामीणों को राहत और न्याय मिल सके।

सीआईएसएफ की महिला अधिकारी ने माउंट एवरेस्ट पर चढ़कर बनाया विश्व रिकॉर्ड



गाडरवारा देशबन्धु। एनटीपीसी गाडरवारा की सुरक्षा में तैनात सीआईएसएफ जो कि पूरे भारत देश में महत्वपूर्ण संस्थानों की सुरक्षा की ज़िम्मेदारी अपने मजबूत और फौलादी कंधों पर उठा रहा है। दूसरी तरफ सीआईएसएफ की महिला उप निरीक्षक गीता समोटा ने माउंट एवरेस्ट पर चढ़ाई कर क्रीतिमान हासिल किया है, जिससे पूरे देश एवं दुनिया में उनके साहस एवं हौसले की सराहना हो रही है, वह ऐसा करने वाली सीआईएसएफ की पहली अधिकारी है। गीता द्वारा माउंट सतोपंथ और माउंट लोबुचे पर भी

अधिकारी बन गई है। जिसके लिये पूरे देश ने उनकी उपलब्धि के लिये बधाई एवं शुभकामनाएं दी है। 2011 में गीता समोटा चयन केन्द्रीय औद्योगिक सुरक्षा बल में हुआ, इससे पूर्व कॉलेज के समय वह हॉकी खेलती थी, लेकिन एक चोट के कारण उन्होंने खेल का सफर रोक कर देश की सेवा में अपनी महत्वपूर्ण भागीदारी निभाने का फैसला लिया। गीता को पर्वतारोहण का प्रशिक्षण भारत-तिब्बत सीमा पुलिस प्रशिक्षण संस्थान में मिला 2017 में उन्होंने पर्वतारोहण ट्रेनिंग पूरी कर ली और ऐसा करने वाली वह सीआईएसएफ की पहली और एकमात्र कर्मी बनी।

प्रज्ञा राठौरिया ने पीएससी परीक्षा उत्तीर्ण कर बढ़ाया क्षेत्र का मान

गाडरवारा देशबन्धु। गाडरवारा नगर की प्रज्ञा राठौरिया ने मध्य प्रदेश लोक सेवा आयोग की सहायक प्राध्यापक परीक्षा उत्तीर्ण कर न केवल अपने परिवार का, बल्कि पूरे क्षेत्र का नाम रोशन किया है। प्रज्ञा ताराचंद राठौरिया एवं श्रीमती माया राठौरिया की सुपुत्री हैं। प्रज्ञा राठौरिया ने अपनी प्रारंभिक शिक्षा दिल्ली पब्लिक स्कूल, एनटीपीसी, विध्वनगर एवं दिल्ली पब्लिक स्कूल, एनटीपीसी, कोरबा से प्राप्त की। इसके पश्चात उन्होंने बनारस हिंदू विश्वविद्यालय से स्नातक की डिग्री प्राप्त की, जहाँ वे स्वर्ण पदक विजेता भी रहीं।

उन्होंने परास्नातक की शिक्षा दिल्ली विश्वविद्यालय के रामजस कॉलेज से पूर्ण की। प्रज्ञा ने अपनी इस उपलब्धि का श्रेय अपने माता-पिता को देते हुए कहा कि उनके



मार्गदर्शन और आशीर्वाद से ही यह मुकाम हासिल हो सका। यह उपलब्धि न केवल प्रज्ञा की मेहनत का परिणाम है, बल्कि यह क्षेत्र की बेटियों के लिए प्रेरणा का स्रोत भी बनेगी।

सूने घर में दिनदहाड़े चोरी

गाडरवारा देशबन्धु। विगत दिवस स्थानीय त्रिवेदी कॉलोनी निवासी हरिदास तिवारी ने पुलिस में प्राथमिक दर्ज कराई है कि वह गत बुधवार को दोपहर 11.30 बजे घर में ताला डालकर नर्मदा स्नान करने ककरा घाट गए थे। 2 घंटे बाद जब वापस आए तो उन्होंने देखा कि घर की गेट पर ताला नहीं लगा। कमरे में जाकर देखा तो अलमारी में रखे दो सोने के गुरिया वाले मंगल सूत्र, एक नग सोने की मनचली, एक जोड़ी सोने के झुमके, एक जोड़ी चांदी की पायल, चार नग चांदी की बिड़िया, चांदी के आठ चूड़े तथा नगदी पच्चीस हजार रूपए गायब थे। पुलिस ने मामला कायम कर विवेचना में लिया है।

कौरव सेवा समिति ने किया सामाजिक प्रतिभाओं को सम्मानित

गाडरवारा देशबन्धु। बीते रविवार को स्थानीय रायल पैलस में कौरव सेवा समिति द्वारा प्रतिभा सम्मान कार्यक्रम का आयोजन किया गया। कार्यक्रम में 12 वी की मप्र बोर्ड एवं सीबीएसई वर्ष 2025 की परीक्षा में 80 प्रतिशत से अधिक अंक प्राप्त करने वाली सामाजिक प्रतिभाओं, सत्र 2024-25 में सरकारी नौकरी प्राप्त करने वाले सामाजिक युवाओं/युवतियों एवं न्यू स्टार्ट अप प्रतिभाओं को ट्राफी, प्रशस्ति पत्र एवं भीम पितामह का चित्र भेंटकर सम्मानित किया गया। कार्यक्रम का शुभारंभ मानव समाज के आराध्य भीष्म पितामह के चित्र का पूजन कर किया गया। कार्यक्रम में अतिथियों का स्वागत कौरव सेवा समिति के सदस्यों द्वारा पुष्प माला से किया गया। कार्यक्रम में मंचासीन अतिथि के रूप में उपस्थित एसडीओपी राजेश्वरी कौरव ने कहा कि कौरव सेवा समिति द्वारा प्रतिवर्ष सामाजिक प्रतिभाओं का सम्मान कर उन्हें प्रोत्साहित किया जाता है जो कि सराहनीय कार्य है। लोक निर्माण विभाग में असिस्टेंट इंजीनियर सुश्री रितु कौरव ने कहा कि आज सामाजिक प्रतिभाओं को सम्मानित करते हुए आत्मीय प्रसन्नता हो रही



है। लिपिक अमित पटेल ने कहा कि सामाजिक प्रतिभाओं को सम्मानित कर उन्हें आगे लाने का कार्य यह सेवा समिति करती है। उन्होंने कार्यक्रम में यथासंभव सहयोग देने की घोषणा की।

कार्यक्रम में डॉ विकास कौरव ने कहा कि हमारी समाज में बहुत प्रतिभाएं हैं जिनके मनोबल में वृद्धि करने की नितांत आवश्यकता है। कार्यक्रम को ट्रेजरी अधिकारी रिद्धि कौरव, सिद्धि कौरव, मनीष ममार सहित अन्य वक्ताओं ने भी सम्बोधित किया। कार्यक्रम का मंच संचालन शिक्षक हेमंत कौरव एवं अंत में आधार प्रदर्शन

प्राचार्य डॉ पी एस कौरव ने किया। कार्यक्रम में यशवंत कौरव, वीरेंद्र कौरव, सतीश कौरव, गजेंद्र कौरव, बाबा कौरव, लाल साहब कौरव, उमेश कौरव, पवन कौरव, हरेन्द्र कौरव, मधुसूदन पटेल, एड राकेश कौरव, सालकराम कौरव, देवेंद्र कौरव, मनोज कौरव उपस्थिति थे। कार्यक्रम के सफल आयोजन में कौरव सेवा समिति के राजेश कौरव, सतीश कौरव, अरविन्द कौरव, प्रदीप कौरव, संजय कौरव, अनुभव कौरव, ब्रजेश कौरव, भानु प्रताप कौरव, राहुल कौरव, आनंद कौरव, सत्यम तिहैया, दिलीप कौरव सहित अन्य का सहयोग रहा।

आज कलेक्ट्रेट में आयोजित होगा स्वास्थ्य परीक्षण शिविर

नरसिंहपुर, देशबन्धु। कलेक्टर श्रीमती शीतला पटेल के निर्देशन में सोमवार 16 जून को प्रातः 10 बजे से स्वास्थ्य परीक्षण शिविर का आयोजन कलेक्ट्रेट कार्यालय के जनसुनवाई हॉल में किया जायेगा।

उक्त शिविर में जिला प्रशासन के वरिष्ठ अधिकारी एवं कर्मचारियों का स्वास्थ्य परीक्षण किया जायेगा। शिविर में उच्च रक्तचाप, मधुमेह, नान अल्कोहोलिक फैटी लीवर डिजोज की जांच की जायेगी।

अभिनव का एल्बम 'पहल' लॉन्च

नरसिंहपुर, देशबन्धु। जिले के युवा अभिनव सिंह कौरव ने अपना पहला एल्बम पहल लॉन्च किया है। अभिनव सिंह कौरव द्वारा उनकी पहले एल्बम पहल लॉन्च की गई है जिसमें कुल 3 गाने हैं ओ जाना, ये चाहत मिले न दोबारा एवं टूटे जो ख्वाब और वह सभी म्यूजिक स्ट्रीमिंग साइट पर उपलब्ध है। लॉन्च उनके इंस्टाग्राम अकाउंट द्वारा किया गया है जिसपर वर्तमान में उनके 20000 से अधिक फॉलोवर्स हैं ज वर्तमान में वे इन्फोसिस कंपनी में कार्यरत हैं और इंदौर अन्य शहरों में अपने कवर सॉन्स, ओरिजिनल्स और लाइव कॉन्सर्ट्स के लिए जाने जाते हैं। वे समाजसेवी सरदार सिंह पटेल के पुत्र हैं।



युवक को बोलेरो से कुचलने का प्रयास, घटना सीसीटीवी में कैद

अनूपपुर/कोतमा, देशबन्धु। जिले में कानून व्यवस्था को ठेगा दिखाते हुए शराब ठेकेदार के गुर्गों द्वारा एक युवक को बोलेरो वाहन से जानलेवा ठोकर मारने का सनसनीखेज मामला सामने आया है। यह वारदात शनिवार देर रात कोतमा थाना क्षेत्र अंतर्गत नेशनल हाईवे बसखली तिराहे के पास संचालित शुक्ला ढाबा में हुई, जब युवक अंकित नामदेव भोजन कर रहा था। प्रत्यक्षदर्शियों के अनुसार, ढाबे में बैठकर खाना खा रहे युवक को तेज रफतार से आई बिना नंबर वाली काली फिल्म लगी बोलेरो ने सीधी टक्कर मार दी, जिससे वह गंभीर रूप से घायल हो गया।

प्राथमिक उपचार के बाद युवक को कोतमा सामुदायिक स्वास्थ्य केंद्र से जिला चिकित्सालय अनूपपुर रेफर



किया गया है। जिसके बाद गुस्साओं लगे लोगो ने सुबह शराब दुकान का पहुंचकर अपना विरोध जताते हुए दुकान के शटर को बंद करवा दिया गया। जिसकी सूचना मिलते ही मौके पर पहुंची पुलिस ने निष्पक्ष कार्यवाही का आश्वासन दिया गया। कोतमा थाना प्रभारी रत्नालक्षर शुक्ला ने बताया कि उक्त बिना नंबर की बोलेरो वाहन

जो कि शराब ठेकेदार ने अपने दुकान के कार्यों में लगा कर रखा है, जिसे जब्त करने के साथ ही आरोपी चालक को भी जमानत धारा 307 के तहत मामला पंजीबद्ध कर लिया गया है। कुछ लोगो से पूछताछ हेतु उन्हें पुलिस अभिरक्षा में रखा गया है।

बताया जा रहा है कि घटना से पहले युवक की एक पान दुकान के



पास कुछ लोगों से बहस हुई थी। इसके कुछ समय बाद युवक भोजन के लिए ढाबा चला गया। तभी बोलेरो वाहन में बैठे अन्यो शराब ठेकेदार के गुर्गों ने वहां आ धमकी और जानबूझकर युवक के साथ ढाबा के संचालक वा से आसपास खड़े लोगों को बोलेरो वाहन से कुचलने के कोशिश की गई, जिससे मौके पर अफरा-तफरी मच गई। यह घटना न सिर्फ एक व्यक्ति पर हमला है, बल्कि यह कानून व्यवस्था पर भी सीधा हमला है।

यदि प्रशासन अब भी नहीं जागा, तो ऐसे असामाजिक तत्वों के हौसले और बुलंद हो जाएंगे। शराब ठेकेदार के गुर्गों द्वारा बोलेरो वाहन से युवक को कुचलने का पूरी घटनाक्रम सीसीटीवी फुटेज में कैद हो गई। जिसके बाद सोशल मीडिया में उक्त फुटेज के अपलोड होने पर लोगो ने शराब ठेकेदार सहित उनके कर्मचारियों द्वारा की गई ऐसी हरकत का जमकर विरोध कर कानून व्यनवस्था का जमकर मजाक उड़ाया। सीसीटीवी फुटेज में साफ तौर पर देखा जा सकता है कि बोलेरो वाहन के से ढाबे के पास पहुंचती है और युवक को टक्कर मारती है। फुटेज देखकर यह साफ है कि आरोपी किसी सुनियोजित मंशा से आए थे और उनके अंदर कानून का कोई भय नहीं है।

मार्केट वॉच गाडरवारा

वलासिफाईड विज्ञापन के लिए अनिल गुप्ता गाडरवारा से संपर्क करें। मोबाईल - 9424328221



सोसायटी फॉर अवेयरनेस एण्ड रूरल एडवांसमेंट, संबद्ध अध्ययन केंद्र
अटल बिहारी वाजपेयी हिन्दी विश्वविद्यालय, भोपाल



प्रज्ञापाथि पाठ्यक्रम

- प्राथमिक चिकित्सा उपचार
- आधारभूत स्वास्थ्य संरक्षण
- योग एवं प्राकृतिक चिकित्सा
- फैशन डिजायनिंग
- संगणक अनुप्रयोग डीसीए

प्रवेश प्रारंभ

एसआर एन्क्लेव, जमाड़ा रोड,
महाराणा प्रताप वार्ड, गाडरवारा
जिला-नरसिंहपुर, फोन-8989167883

सनात्कोतर प्रज्ञापाथि पाठ्यक्रम

- आधारभूत स्वास्थ्य संरक्षण
- आहार एवं जनस्वास्थ्य पोषण
- सायबर कानून
- जर्नलिज्म एवं मास कम्यूनिकेशन
- संगणक अनुप्रयोग पीजीडीसीए